



कार्यालय नगर पालिक निगम रायगढ़ (छ.ग.)

प्रेस विज्ञप्ति

259 आवेदनों का हुआ निराकरण 0 वार्ड क्रमांक 14 से 19, 39 व 40 तक निवासियों के आवेदनों का हुआ निराकरण रायगढ़:—

लोक सुराज अभियान का चौथा समाधान शिविर नटवर स्कूल मैदान में सोमवार को संपन्न हुआ। इस दौरान पूर्व में प्राप्त 322 आवेदनों में से 259 आवेदनों का निराकरण किया गया। इसी तरह शिविर में 313 नए आवेदन प्राप्त हुए।



शिविर का शुभारंभ सुबह 9 बजे हुआ, जो दोपहर 1.30 तक चला। पूर्व में आयोजित शिविर में वार्ड क्रमांक 14 से 19, 39 व 40 में 323 आवेदन प्राप्त हुए थे, जिसमें 259 आवेदनों का निराकरण हुआ। इसमें 261 आवेदन मांग के थे, जबकि 61 शिकायत के आवेदन प्राप्त

हुए थे। शिकायतों के लगभग सभी आवेदनों का निराकरण कर लिया गया। इसी तरह मांग के आवेदनों में स्टीमेट तैयार कर कार्यवाही की जा रही है। शिविर के दौरान नजूल अधिकारी व डिप्टी कलेक्टर श्री पीसी कोरी भी उपस्थित थे। इस दौरान स्थायी पट्टे की मांग संबंधित आवेदनों को शीघ्र

निराकरा करने आश्वासन आवेदकों को दिया गया। सुबह से ही समाधान शिविर में वार्ड वासियों की भीड़ लगी रही। इस दौरान विभिन्न वार्ड के पार्श्व व एल्डरमेन भी उपस्थित थे। उन्होंने ने भी आवेदकों की मांग व शिकायत की संबंधित विभाग के स्टाल में निराकरण की जानकारी ली। शिविर के दौरान आयुक्त श्री विनोद पाण्डेय ने निराकरण की स्थिति की जानकारी जनप्रतिनिधियों को दी। शिविर के दौरान शासन द्वारा चलाए जा रहे योजनाओं की जानकारी दी। अधिकांश आवेदन उज्ज्वल योजना के तहत गैस लेने, राशन कार्ड व पट्टा की मांग के थे, जिसपर संबंधित विभाग के अधिकारियों से चर्चा कर त्वरित निराकरण करने की बात कही गई। इस दौरान संबंधित वार्ड के पार्श्व, ईई श्री आरके भोजसिया, विधि अधिकारी श्री सुतीक्षण यादव, समाज कल्याण व लोक सुराज नोडल अधिकारी श्री प्रवीण शर्मा, सहायक नोडल अधिकारी लक्ष्मी नारायण विश्वकर्मा, कार्यालय अधीक्षक श्री आरएन पटेल स्थापना प्रभारी श्री अनिल वाजपेयी सहित बड़ी संख्या में निगम व प्रमुख विभागों के अधिकारी व कर्मचारी उपस्थित थे।

यह है आवेदनों की स्थिति

निगम के अंतर्गत पीडब्ल्यूडी के 125 में से 109, जल विभाग 12 में से 10, आवास योजना 34 में से 32, स्वास्थ्य विभाग निगम 25 में से 13, राजस्व 8 में से 8, विद्युत 9 में से 7, एनयूएलएम 3 में से 3, समाज कल्याण के 9 में से 2, अतिक्रमण 12 में से 5 का निराकरण किया गया। इसी तरह मुख्य विभाग श्रम विभाग 3 में से 1, खाद्य विभाग के 20 में से 18, नजूल के 26 में से 26, सीएसपीडीसीएल के 17 में से 16, जिला स्वास्थ्य के 6 में से 5 एवं शिक्षा विभाग के 2 में से 2 आवेदनों का निराकरण हुआ।

शिविर में मिले 313 आवेदन

शिविर में निगम अंतर्गत विभिन्न वार्डों के 313 नए आवेदन मिले। इन आवेदनों में ज्यादातर पट्टे की मांग, राशन कार्ड, स्मार्ट कार्ड एवं उज्ज्वला योजना के तहत गैस कनेक्शन मांग के थे। इनमें 297 मांग के नए आवेदन प्राप्त हुए। 16 लोगों ने शिकायत के अंतर्गत आवेदन किया।

